

प्रेषक,

उत्पल कुमार सिंह
सचिव,
उत्तराखण्ड शासन।

सेवा में,

निदेशक,
खेल निदेशालय
उत्तराखण्ड, देहरादून।

खेल अनुभाग -

देहरादून दिनांक : 27 मार्च, 2008

विषय :- सैफ विन्टर गेम्स 2008 के आयोजन हेतु धनराशि की स्वीकृति।

महोदय,

उपर्युक्त विषयक प्रकरण में शा0सं0-17/VI-I/2008-4(5)2004, दिनांक-20 मार्च, 2008, शासनादेश संख्या-148/VI-I/08-2 (7)2008 दिनांक 27-3-08 एवं शासनादेश संख्या-456 VI-I/2008-4(5)2004 दिनांक-26-11-08 के क्रम में मुझे यह कहने का निर्देश हुआ है कि सैफ विन्टर गेम्स की अवस्थापना सुविधाओं के विकास हेतु ₹0 40.00 करोड़ (₹0 चालीस करोड़ मात्र) की धनराशि श्री राज्यपाल महोदय निम्न शर्तों एवं प्रतिबंधों के अधीन आपके निर्वर्तन पर रखते हुए व्यय किए जाने की सहर्ष स्वीकृति प्रदान करते हैं :-

- i) उक्त धनराशि आहरित कर सैफ विन्टर गेम्स 2008 के आयोजन हेतु गठित सोसायटी के राष्ट्रीयकृत बैंक में खोले गये खाते में जमा की जायेगी, तथा उक्त आयोजन हेतु गठित समिति के दिशा निर्देश के अनुसार ही संस्तुति के उपरान्त समस्त वित्तीय एवं सुसंगत नियमों का अनुपालन सुनिश्चित करते हुए आहरित / व्यय की जायेगी। समस्त धनराशि मय व्याज नियमानुसार ही व्यय की जायेगी, तथा आयोजन की समाप्ति के पश्चात उपयोगिता प्रमाण-पत्र बैलेंसशीट एवं सुस्पष्ट व्यय विवरण शासन को प्रस्तुत किया जाय तथा अवशेष धनराशि राजकोष में जमा की जायेगी।
- ii) अवस्थापना सुविधाओं के विकास हेतु आगणन तैयार किया जायेगा, तथा उक्त आगणन पर तकनीकी आडिट प्रकोष्ठ सक्षम प्राधिकारी की सहमति के उपरान्त शासन की सहमति प्राप्त की जायेगी। आगणन में उल्लिखित दरों का विश्लेषण लोक निर्माण विभाग के अधीक्षण अभियन्ता द्वारा स्वीकृत/अनुमोदित दरों को जो दरें रिज्यूल आफ रेट में स्वीकृत नहीं हैं, अथवा बाजार भाव से ली गई हों, की स्वीकृति नियमानुसार अधीक्षण अभियन्ता का अनुमोदन आवश्यक है।
- iii) कार्य कराने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधानित स्वीकृति प्राप्त करनी होगी, बिना प्राविधानित स्वीकृति के कार्य प्रारम्भ न किया जाय एवं सामग्री क्रय तथा निर्माण कार्यों की अधि प्राप्ति उत्तराखण्ड प्रेक्चोरमेंट नियमावली 2008 के अनुसार ही की जाए।

i) कार्य पर उतना ही व्यय किया जाय जितना कि स्वीकृत नार्म है। स्वीकृत नार्म से अधिक व्यय कदापि न किया जाय।

v) एक मुश्त प्राविधान को कार्य करने से पूर्व विस्तृत आंगणन गठित कर नियमानुसार सक्षम प्राधिकारी एवं शासन से स्वीकृति प्राप्त करना आवश्यक होगा।

vi) कार्य कराने से पूर्व समस्त औपचारिकताएं तकनीकी दृष्टि के मध्य नजर रखते एवं लोक निर्माण विभाग द्वारा प्रचलित दरों/विशिष्टियों के अनुरूप ही कार्य को सम्पादित कराते समय पालन करना सुनिश्चित करें।

vii) कार्य कराने से पूर्व स्थल का भली-भांति निरीक्षण उच्च अधिकारियों के साथ अवश्य करा लें। निरीक्षण के पश्चात स्थल आवश्यकतानुसार निर्देशन तथा निरीक्षण टिप्पणी के अनुरूप कार्य किया जाय।

viii) निर्माण सामग्री प्रयोग में लाने से पूर्व सामग्री का किसी प्रयोगशाला से टेस्टिंग करा ली जाय तथा उपर्युक्त पायी जाने वाली सामग्री को ही प्रयोग में लाया जाय।

ix) जी.पी.डब्ल्यू. फार्म की शर्तों के अनुसार निर्माण ईकाई को कार्य सम्पादित करना होगा, तथा समय से कार्य को पूर्ण न करने पर 10 प्रतिशत की दर से आंगणन की कुल लागत का निर्माण ईकाई से दण्ड वसूल किया जायेगा।

x) उक्त स्वीकृत धनराशि का उपयोग केवल उन्हीं मदों में किया जायेगा, जिन मदों के लिए यह स्वीकृत किया जा रहा हो। यहां यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है, जिसे व्यय करने के लिए बजट मैनुअल या वित्तीय हस्त पुस्तिका के नियमों या अन्य आदेशों के अधीन व्यय करने से पूर्व सक्षम अधिकारी एवं शासन की स्वीकृति प्राप्त करना आवश्यक होगा। ऐसा व्यय सम्बन्धित अधिकारी एवं शासन की स्वीकृति प्राप्त कर ही किया जाना चाहिए। स्वीकृत व्यय में मितव्ययता नितान्त आवश्यक है। व्यय करते समय मितव्ययता के सम्बंध में समय-समय पर जारी किए गये शासनादेशों में निहित निर्देश का कड़ाई से अनुपालन किया जाय। समस्त वित्तीय नियमों का अनुपालन सुनिश्चित किया जायेगा। कोई भी नवीन कार्य बिना शासन की अनुमति के नहीं किया जाय।

XI) उक्त धनराशि का व्यय पूर्व स्वीकृत धनराशि के औचित्यपूर्ण व्यय विवरण प्राप्त होने पर ही किया जायेगा।

XII) उक्त व्यय चालू वित्तीय वर्ष 2008-09 के आय-व्ययक के अनुदान संख्या-11 के अन्तर्गत लेखाशीर्षक 4202-शिक्षा खेलकूद तथा संस्कृति-पूँजीगत परिव्यय-03-खेलकूद तथा युवक सेवा खेलकूद स्टेडियम-00-102-खेलकूद स्टेडियम (लघु शीर्षक-108 के स्थान पर) 11-शीतकालीन खेलों हेतु अवस्थापना सुविधा का विकास -24- वृहद निर्माण मानक मद के आयोजनगत पक्ष के नामें ढाला जायेगा।

2. यह आदेश वित्त विभाग के अशासकीय पत्र संख्या-605 (पी)/XXVII (3)/2008 दिनांक-20 फरवरी, 2009 में प्राप्त उनकी सहमति से जारी किए जा रहे हैं।

भवदीय,

(उत्पल कुमार सिंह)
सचिव

पृष्ठांकन संख्या- 118 /VI-I/2009-2(7)/2008 तददिनांकित।
प्रतिलिपि :- निम्नलिखित को सूचनार्थ एवं आवश्यक कार्यवाही हेतु प्रेषित।

1. महालेखाकार, लेखा एवं हकदारी, सहारनपुर रोड, ओबराय बिल्डिंग, देहरादून।
2. सदस्य सचिव, सैफ विन्टर गैम्स, आयोजन समिति देहरादून।
3. निजी सचिव, मा0 मुख्यमंत्री जी, उत्तराखण्ड शासन।
4. निजी सचिव, मा0 खेल मंत्री जी, उत्तराखण्ड शासन।
5. निजी सचिव, मुख्य सचिव, उत्तराखण्ड शासन।
6. जिलाधिकारी, देहरादून/चमोली।
7. वरिष्ठ कोषाधिकारी, देहरादून।
8. वित्त (व्यय नियंत्रण) अनुभाग-3, उत्तराखण्ड देहरादून।
9. बजट राजकोषीय संसाधन निदेशालय, देहरादून।
10. एन0आई0सी0, सचिवालय देहरादून।
11. गार्ड फाइल।

आज्ञा से,
(एन0एस0 वेनी)
अवर सचिव